

लायन्स क्लब झुंझुनू द्वारा 50 ट्री गार्ड भेंट किये गये

झुंझुनू, 19 दिसम्बर: यहां स्वर्ण जयन्ती स्टेडियम में लायन्स क्लब झुंझुनू की ओर से जिला कलेक्टर दिनेश कुमार एवं उपखण्ड अधिकारी डॉ. भागचन्द बधाल को 50 ट्री गार्ड भेंट किये गये। स्टेडियम परिसर में ही 50 ट्री गार्ड का उपयोग स्टेडियम में किये गये पौधारोपण को संरक्षण देने में किया जाएगा।

लायन्स क्लब्स इन्टरनेशनल प्रान्त 323 ई-1 के प्रान्तपाल लायन श्रवण कुमार केजड़ीवाल ने बताया कि ये ट्री गार्ड डॉ. श्रीमती कुन्दन बाला जैन फैमिली ट्रस्ट के आर्थिक सौजन्य से उपलब्ध कराये गये हैं। इस अवसर पर क्लब के सचिव सम्पत पुरोहित, अमरनाथ जांगिड़, प्रान्तीय कोषाध्यक्ष डी.एन. तुलस्यान, रामचन्द्र मोदी, नरेन्द्र व्यास, दिनेश अग्रवाल एवं खेमी शक्ति ट्रस्ट के सचिव श्याम सुन्दर टीबड़ेवाल, झुंझुनू नगर पालिका के पूर्व अध्यक्ष रमेश टीबड़ा, विश्वनाथ टीबड़ेवाल, ओमप्रकाश केडिया, राकेश टीबड़ेवाल, किशोरी लाल टीबड़ा, ताराचन्द गुप्ता व अन्य गणमान्य लोग उपस्थित थे।